

जिला शैक्षिक अधिवेशन संपन्न

जयपुर। राजस्थान शिक्षक संघ (प्रगतिशील) जिला शाखा जयपुर का द्विदिवसीय जिला शैक्षिक अधिवेशन 18 एवं 19 सितंबर को मानसरोवर स्थित होटल क्लासिक में आयोजित किया गया। अधिवेशन का आयोजन संगठन के प्रदेशाध्यक्ष एवं पूर्व प्रदेशाध्यक्ष के मार्गदर्शन में किया गया।

अधिवेशन के दौरानशिक्षकों एवं शिक्षा व्यवस्था से जुड़े विभिन्न महत्वपूर्ण मुद्दों पर चर्चा एवं मंथनकिया गया। शिक्षकों की गैर-शैक्षणिक कार्यों से मुक्ति, पारदर्शी स्थानांतरण नीति लागू करने, शिक्षकों की लैबित पदोन्नतियां शीघ्र करने, परीक्षा परिणामों को बेहतर बनाने तथा नवक्रमोन्नत विद्यालयों में व्याख्याता पदों की वित्तीय स्वीकृति सहित विभिन्न विषयों पर विचार-विमर्श हुआ। इसके साथ हीउप प्रधानाचार्य डीपीसी में पदोन्नित प्राप्त कर चुके व्याख्याताओं की पदोन्नित रद्द करने तथा उनसे जुड़ी पदोन्नित संबंधी विसंगतियोंके समाधान की आवश्यकता पर भी चर्चा की गई।

अधिवेशन के दूसरे दिन जिला कार्यकारिणी एवं प्रखण्ड अध्यक्षों के गठन की प्रक्रिया पूरी की गई। इसमेंशेरसिंह धाकड़ को जिला अध्यक्ष,बृजमोहन चौधरी को सभा अध्यक्ष,महेंद्र प्रजापति को जिला उपाध्यक्षतथाधर्मवीर सांडिल्य एवं कुंजदीप नन्दलाल यादव को समन्वयकबनाया गया।

97 लाख रुपए के व्यापारिक लेन-देन विवाद में एफआईआर रद्द

जयपुर । राजस्थान हाईकोर्ट ने 97 लाख रुपए के व्यापारिक लेन-देन हिसाब से जुड़े मामले में माणक चौक पुलिस थाने में साल 2024 में दर्ज एफआईआर व उससे जुडी आपराधिक कार्रवाई को रद्द कर दिया है। अदालत ने माना की मामला व्यापारिक लेन-देन व सिविल विवाद का है, इसलिए आपराधिक कार्रवाई जारी रखने का कोई आधार नहीं है। जस्टिस अशोक कुमार जैन ने यह आदेश दीर्घित जैन की आपराधिक याचिका मंजूूर करते हुए दिया। अदालत ने कहा कि प्राविंध्या के रुपए का भुगतान नहीं करने की स्थिति में शिकायतकर्ता के पास रुपयों की वसूली के लिए सिविल केस या अन्य कानूनी प्रक्रिया का रास्ता था, लेकिन उसने विवाद को आपराधिक रंग देकर कानूनी प्रक्रिया का दुरुपयोग किया है। याचिकाकर्ता की ओर से कहा गया कि मामला मूलतः व्यापारिक हिसाब-किताब से जुड़ा है। लेन-देन की शुरुआत से ही उसकी नीयत छल या धोखा देने की नहीं थी। शिकायतकर्ता ने नाजायज राशि

जाली दस्तावेज से प्लाॉट बेचने वाला शातिर ठग गिरफ्तार

फर्जी पट्टा व रसीदें तैयार कर बेच दिया था भूखंड

जयपुर। जवाहर सर्किल थाना पुलिस ने जाली और कूटरचित्त दस्तावेज तैयार कर दूसरों के भूखंड बेचने के मामले में फरार चल रहे आरोपी को गिरफ्तार किया है। आरोपी पुलिस से बचने के लिए लगातार अपने ठिकाने और मोबाइल नंबर बदल रहा था। तकनीकी विश्लेषण और आसूचना संकलन के आधार पर पुलिस आरोपी तक पहुंची। फिलहाल आरोपित से पूछताछ की जा रही है।

पुलिस उपायुक्त जयपुर पूर्व रंजीता शर्मा ने बताया कि फर्जी दस्तावेज के जरिए भूखंड बेचने और धोखाधड़ी करने वाले आरोपियों के खिलाफ चलाए जा रहे अभियान के तहत कार्रवाई की गई। थानाधिकारी महेश चंद्र के अनुसार परिव्रादी धर्मपाल जाट ने वर्ष 2020 में रिपोर्ट दर्ज कराई थी। उसने जवाहरलाल नेहरू मार्ग स्थित सिद्धार्थ नगर में भूखंड संख्या डी-295 (नया नंबर डी-149) एण्टीमेंट के जरिए खरीदा था। आरोप है कि श्रवण गुप्ता और उसके साथियों ने न्यू पिंग



पुलिस ने भूखंड बेचने के मामले में फरार चल रहे आरोपी को गिरफ्तार किया।

गृह निर्माण सहकारी समिति का फर्जी पट्टा, साइट प्लान और रसीदें तैयार कर उक्त भूखंड का बेचान कर दिया। इस मामले में जवाहर सर्किल थाने में मामला दर्ज किया गया था। इसके बाद से ही आरोपी श्रवण गुप्ता (50) पुलिस से बचने के लिए लगातार मोबाइल नंबर और ठिकाने

बदलता रहा। फरारी के दौरान किशनगढ़ (अजमेर) में किराए पर रहकर ड्राइविंग का काम किया। इसके बाद ब्रह्मपुरी, अमेर और सांगानेर में भी रहा। पिछले करीब एक साल से वह कालवाड़ रोड स्थित अंशुल सुशांत सिटी में किराए का मकान लेकर रह रहा था। पुलिस के अनुसार आरोपी फरारी

साइबर ठगी के रुपये खातों में लेने वाले दो गिरफ्तार

जयपुर । साइबर अपराधों की रोकथाम के लिए चलाए जा रहे विशेष अभियान ‘म्यूल हंटर’ के तहत मुहाना थाना पुलिस ने बड़ी कार्रवाई करते हुए साइबर धोखाधड़ी की रकम अपने बैंक खातों में प्राप्त कर उसे कमीशन रद्द बदले साइबर ठगों को नकद उपलब्ध करवाने वाले दो आरोपियों को गिरफ्तार किया है। पुलिस दोनों आरोपियों से पूछताछ कर रही है। पुलिस उपायुक्त दक्षिण राजर्षि राज आईपीएस ने बताया कि साइबर अपराधों पर प्रभावी अंकुश लगाने तथा संदिग्ध बैंक खातों (म्यूल अकाउंट) और साइबर अपराध के हॉटस्पॉट पर कार्रवाई के लिए विशेष अभियान चलाया जा रहा है।

अतिरिक्त पुलिस उपायुक्त दक्षिण ललित कुमार शर्मा के निर्देशन और सहायक पुलिस आयुक्त मानसरोवर हेमेन्द्र शर्मा के निकट सुपरविजन में मुहाना थानाधिकारी मुकेश कुमार के नेतृत्व में पुलिस टीम गठित की गई।

गठित टीम ने तकनीकी संसाधनों और आसूचनाओं के आधार पर संदिग्ध खाताधारकों की जानकारी जुटाई।

राजस्थान फैटी लिवर की स्क्रीनिंग में देश में प्रथम स्थान पर

प्रदेश के सभी 63 जिला अस्पतालों में मिशन लिवर स्माइल के तहत क्लीनिक संचालित

इस गतिविधि को आरबीएसके एवं आरकेएसके कार्यक्रम से जोड़ा जाएगा। इससे बच्चों में मोटापे और मेटाबॉलिक जोखिम की समय पर पहचान की जा सकेगी।

उन्होंने बताया कि ऑनलाइन डैशबोर्ड के माध्यम से लीवर डिजनी रजिस्ट्री तैयार की जाएगी। इससे मरीजों की जानकारी और उपचार की स्थिति को बेहतर तरीके से ट्रैक किया जा सकेगा। साथ ही प्रदेश में बायो बैंक की संभावना पर भी विचार किया जाएगा।

राठौड़ ने बताया कि मोटापे को कम करने के लिए ईट राइट कैपेन के तहत ‘मिशन ओबी लॉस’ चलाया जाएगा। इसके माध्यम से स्वस्थ खान-पान और बेहतर जीवनशैली को बढ़ावा

जयपुर में श्रीमद्भागवत महाकुंभ 30 सितंबर तक

जयपुर। छोटी काशी जयपुर की पावन धरा पर 24 से 30 सितंबर तक श्रीमद्भागवत महाकुंभ का आयोजन किया जाएगा। सात दिवसीय आयोजन सतसंग भवन श्री गोविन्द देव जी मंदिर में प्रतिदिन दोपहर 12 से 3 बजे तक होगा। आयोजन के मुख्य मार्गदर्शक आचार्य चन्द्र शेखर महाराज हैं।

इस महाकुंभ में श्रीमद्भागवत कथा के साथ भक्ति, सेवा, संस्कृति और सनातन परम्परा के विभिन्न आयाम देखने को मिलेंगे। आयोजन में देशभर से संत-महात्मा, धर्माचार्य, कथावाचक, विशिष्ट अतिथि, भजन एवं संगीत कलाकार, सिने जगत की हस्तियां, उद्योग जगत के प्रतिष्ठित लोग, जनप्रतिनिधि और बड़ी संख्या में श्रद्धालुओं के शामिल होने की संभावना है। महाकुंभ के शुभारंभ से एक दिन पहले 23 सितंबर को चारदीवारी क्षेत्र में विशाल कलश यात्रा प्रिकाली जाएगी। इसमें 2 हजार 100 महिलाएं कलश धारण कर शामिल होंगी। कलश यात्रा के माध्यम से अधिक से अधिक शहरवासियों को महाकुंभ से जोड़ने का प्रयास किया जा रहा है। सेवा सहयोगी भक्ति यात्रा जन कल्याण सेवा समिति और एकेपी एडवर्टाइजिंग एंड प्रोडक्शंस की ओर से आयोजन के सुव्यवस्थित संचालन के लिए सेवा-दायित्व निर्धारित किए जा रहे हैं।

सार-समाचार

सेंट जेवियर्स कॉलेज में नशा मुक्त युवा संकल्प समारोह आयोजित



जयपुर। सेंट जेवियर्स कॉलेज जयपुर की राष्ट्रीय सेवा योजना इकाइयों द्वारा शुक्रवार को "नशा मुक्त युवा फॉर विकसित भारत – राष्ट्रीय संकल्प समारोह" का आयोजन किया गया, जिसके साथ 100 दिवसीय संकल्प अभियान का शुभारंभ हुआ। यह कार्यक्रम देशभर के 260 संस्थानों में एक साथ आयोजित हुआ। युवा कार्यक्रम एवं खेल मंत्रालय, भारत सरकार के एनएसएस क्षेत्रीय निदेशालय, जयपुर द्वारा इस अभियान के लिए राजस्थान से चयनित 20 संस्थानों में सेंट जेवियर्स कॉलेज जयपुर भी शामिल है। कार्यक्रम की शुरुआत वंदे मातरम् के सामूहिक गायन एवं दीप प्रज्ज्वलन के साथ हुई। मुख्य अतिथि एनएसएस क्षेत्रीय निदेशालय, जयपुर की युवा अधिकारी करिश्मा टाक ने युवाओं से नशे से दूर रहने तथा नशामुक्त समाज के निर्माण में अग्रणी भूमिका निभाने का आह्वान किया। युवा संवाद के तहत विद्यार्थियों ने नशामुक्त युवा विषय पर अपने विचार एवं अनुभव साझा किए। इसके बाद सभी ने नशामुक्ति की शपथ ली और हस्ताक्षर अभियान में भाग लेते हुए नशा मुक्ति हस्ताक्षर पट्ट पर हस्ताक्षर किए। स्वयंसेवकों, विद्यार्थियों एवं संकाय सदस्यों ने परिसर में मानव श्रृंखला बनाकर नशामुक्त समाज का संदेश दिया। कार्यक्रम में महाविद्यालय के विद्यार्थियों तथा कॉलेज द्वारा गोद लिए गए गाँवों के युवाओं सहित कुल 163 युवाओं ने भाग लिया।कार्यक्रम का संयोजन एनएसएस समन्वयक डॉ. रितु मेहरा द्वारा किया गया। इस अवसर पर एनएसएस टीम के सदस्य अनोशा जैन, विजय कुमार त्रिपाठी, मुद्रिका मूण्ड, हिमांशु कौशिक, डॉ. अर्पित शर्मा एवं भावेश वर्मा उपस्थित रहे। अंत में डॉ. रितु मेहरा ने धन्यवाद ज्ञापित किया।

दो दिवसीय ‘जश्न वेडिंग एंड लाइफस्टाइल एज्जीबिशन’ आरम्भ



जयपुर। सोने-चांदी से सजी पौशाके और साड़ियां, चांदी के महिम काम से सजे लकड़ी की कारीगरी, जोधपुर की प्रसिद्ध मोजड्रियां व असली कुंदन मीना चांदी सोने जड़उ सजे आभूषण देखने जयपुर के शॉपिंग लवर्स का ताता लगा रहा। मौका था ‘जश्न वेडिंग और लाइफस्टाइल एज्जीबिशन’ के शनिवार को वैशाकी नगर स्थित केसरी बाग में आरंभ का। 19 और 20 सितंबर को हो रही दो दिवसीय

आयोजन के पहले दिन मुख्य अतिथि सांसद मंजू शर्मा ने उद्घाटन किया। इस दौरान कार्यक्रम की आयोजक जश्न की हर्षिका राणावत और चिरिया की कल्पना राणावत भी मौजूद रही। कार्यक्रम में सबसे खास रहा राजस्थानी संस्कृति और विरासत के प्रति समर्पण। जहां राजस्थान के विभिन्न रंगों को एक ही छत के नीचे हिस्से किया गया। जिसमें राजपूती शान चांदी की चूने में सजी कटारें और तलवारे, राजस्थान के सुप्रसिद्ध हैंडलूम, राजपूती चूड़े, बसा की शादी की मेवाड़ी पाग और सोने के काम से बनी तुराकी लंगी जैसे नायाब हस्तनिर्मित कलाकृति देखने को मिली। आयोजकों के अनुसार, ‘जश्न’ के माध्यम से राजस्थान की मेवाड़ी खूबसूरती और राजपूती संस्कृति की एक खूबसूरत झलक देखने को मिलेगी। साथ राजस्थान के विभिन्न हिस्सों से कारीगर, डिजाइनर और आर्टिस्ट्स एक ही छत के नीचे संस्कृति, शिल्प और वैवाहिक परंपराओं का एक विशेष संगम प्रस्तुत करेंगे।

माधव विलास में श्री संकटनाशन गणेश पाठ आज

जयपुर। बनौपार्क के माधव सिंह सर्किल स्थित माधव विलास में मनाए जा रहे गणेश चतुर्थी महोत्सव में रविवार को अपराह्न सवा तीन बजे से विशेष धार्मिक आयोजन होंगे। प्रारंभ में श्री संकटनाशन गणेश स्तोत्र पाठ एवं राधा नाम संकीर्तन होगा। शुक्ल यजुर्वेद आचार्य पं. महेश अवस्थी के सानिध्य में यह आयोजन संंध्या आरती तक चलेगा।सांकेतिक रूप में सूर्योदय 4:15 बजे से संध्या आरती तक राधा नाम ताली कीर्तन होगा। नीरज वरजानी के निर्देशन में श्रद्धालु राधा नाम संकीर्तन में शामिल होंगे। शनिवार शाम को भक्तिभाव से आरती की गई। बड़ी संख्या में श्रद्धालुओं ने आरती उतारी। उल्लेखनीय है कि माधव विलास चा राजा गणेश चतुर्थी महोत्सव का आयोजन 14 से 25 सितंबर तक किया जा रहा है। महोत्सव के तहत श्रद्धा, सेवा और समरसता का संदेश दिया जा रहा है।

महल रोड पर एट-ग्रेड यू-टर्न से सुधरेगा यातायात प्रवाह

जयपुर । जयपुर विकास प्राधिकरण की ओर से महल रोड पर यातायात व्यवस्था को सुगम और व्यवस्थित करने के लिएएट-ग्रेड यू-टर्नविकसित किए जा रहे हैं। इन यू-टर्न के जरिए वाहन चालकों को निर्धारित स्थानों पर दिशा बदलने की सुविधा मिलेगी, जिससे मुख्य मार्ग पर अनावश्यक रुकावट और जाम की स्थिति कम करने में मदद मिलेगी। जागतपुर आरओबी से द्रव्यवती नदी तक करीब 7 किलोमीटर लंबे मार्ग पर 7 एट-ग्रेड यू-टर्न प्रस्तावित है। इनमें से 4 यू-टर्न का काम पूरा हो चुका है।इसके साथ ट्रैफिक चैनलाइजेशन, रोड मार्किंग और आवश्यक संकेतक भी विकसित किए गए हैं। जेडीए विकास आयुक्तसिद्धार्थ महाजनने बताया कि यू-टर्न व्यवस्था का उद्देश्य वाहनों की आवाजाही को निर्धारित लेन और दिशा में व्यवस्थित करना है। इससे अलग-अलग दिशाओं में जाने वाले वाहनों का संचालन बेहतर होने की उम्मीद है। जेडीए द्वारा यू-टर्न के संचालन के दौरान यातायात व्यवस्था की निगरानी की जाएगी और आवश्यकता के अनुसार सुधार किए जाएंगे। आमजन से निर्धारित यू-टर्न का ही उपयोग करने स्थानाले अनुशासन और यातायात नियमों का पालन करनेकी अपील की गई है।

परकोटे के आग मामले में दो अग्निशमन अधिकारी सस्पेंड

जयपुर। राजधानी जयपुर के सबसे व्यस्त व्यापारिक केंद्र पुरोहितजी का कटला स्थित सेटी कॉम्प्लेक्स में 17 सितंबर को लगी भीषण आग के मामले में राज्य सरकार ने कड़ा रुख अपनाया है। आपदा प्रबंधन, फायर एनओसी नियमों और राहत कानूनों में बरती गई धोरे लापरवाही पर स्थायत शासन विभाग ने त्वरित कार्रवाई करते हुए जयपुर नगर निगम के मुख्य अग्निशमन अधिकारी देवेन्द्र मीणा और सहायक अग्निशमन अधिकारी कुलदीप माणतवाल को तत्काल प्रभाव से निलंबित कर दिया है। परकोटे और कोट की गलियों और घनी आबादी वाले इस कपड़ा बाजार में हुए अग्निकांड ने व्यावसायिक कॉम्प्लेक्सों में सुरक्षा मानकों की अनदेखी और आपातकालीन समन्वय की कमी को उजागर कर दिया था। उठते सवालों के बीच प्रशासनिक स्तर पर यह बड़ी अनुशासनात्मक कार्रवाई की गई है। मामले की तह तक जाने के लिए स्थायत शासत विभाग स्तर पर तीन सदस्यीय जांच कमेटी का गठन किया गया है। जिसमें अध्यक्ष अतिरिक्त निदेशक (निदेशालय स्थानीय निकाय विभाग), सदस्य मुख्य अभियंता (निदेशालय), तकनीकी विशेषज्ञ सदस्य, मुख्य अग्निशमन अधिकारी (उदयपुर नगर निगम) को शामिल किया गया है।

युवक ने ट्रेन के आगने लेटकर दी जान

जयपुर। शिवदासपुरा थाना इलाके में शुक्रवार देर शाम एक युवक ने ट्रेन की चपेट में आकर जान दे दी। बताया जा रहा है कि युवक ने परिचितों को करीब 30 लाख रुपए उधार दे रखे थे। रकम वापस नहीं मिलने के कारण वह परेशान था। पुलिस को मिले सुसाइड नोट में उसने तीन परिचितों को अपनी मौत के लिए जिम्मेदार बताया है। पुलिस मामले की जांच कर रही है। सिरायाम शर्मा (28) अपने माता-पिता और दो बड़े भाइयों के साथ रहता था। लोको पायलट ने ट्रेन से ही घायल युवक को शिवदासपुरा रेलवे स्टेशन पहुंचाया। यहां से एंबुलेंसी की मदद से उसे आर्युणएसएस अस्पताल ले जाया गया। बाद में परिरजन उसे महात्मा गांधी अस्पताल लेकर पहुंचे, जहां शनिवार सुबह करीब 5 बजे चिकित्सकों ने मृत घोषित कर दिया।

राज्य मंत्री भागीरथ चौधरी ने रोजगार मेले में अभ्यर्थियों को नियुक्ति पत्र सौंपे

जयपुर। शनिवार को कॉन्सिट्टचयूशन क्लब ऑफ राजस्थान, जयपुर में रोजगार मेला आयोजित किया गया।केंद्र सरकार के विभिन्न मंत्रालयों एवं विभागों में चयनित नवनियुक्त अभ्यर्थियों को इस अवसर पर नियुक्ति पत्र वितरित किए गए।

कार्यक्रम के दौरान प्रधानमंत्री नरेन्द्र मोदी ने वीडियो कॉन्फ्रेंसिंग के माध्यम से देशभर के लगभग 51 हजार अभ्यर्थियों को संबोधित किया। प्रधानमंत्री ने अपने सम्बोधन में अभ्यर्थियों को शुभकामनाएं देते हुए कहा कि आज आप सभी एक ऐसे समय में भारत सरकार से जुड़े हैं, जब देश एक बहुत बड़े लक्ष्य की ओर आगे बढ़ रहा है, और ये लक्ष्य है- 2047 तक विकसित भारत बनाने का। इसमें आप जैसे युवाओं की बहुत बड़ी भूमिका है। सरकार में रहते हुए आपको हर कोे निर्णय लेना है, जो विकसित भारत के



प्रधानमंत्री के वीडियो कॉन्फ्रेंसिंग रोजगार मेला कार्यक्रम को किसान कल्याण राज्य मंत्री भागीरथ चौधरी ने संबोधित किया।

अभियान को, आत्मनिर्भर भारत के अभियान को निरंतर सशक्त करे। युवा होने के नाते विशेषतौर पर अन्य युवाओं के प्रति आपकी विशेष जिम्मेदारी है।

इस दौरान जयपुर में आयोजित कार्यक्रम में केंद्रीय कृषि एवं किसान

कल्याण राज्य मंत्री भागीरथ चौधरी मुख्य अतिथि के रूप में उपस्थित रहे। चौधरी ने नवनि्युक्त अभ्यर्थियों को नियुक्ति पत्र प्रदान किए तथा उन्हें बधाई देते हुए राष्ट्र सेवा में समर्पण के साथ कार्य करने का आह्वान किया।

भन्दे बालाजी धाम की पदयात्रा रवाना

जयपुर। भन्दे बालाजी धाम की 41वीं पैदल यात्रा शनिवार सुबह सोडाला के बैकुण्ठधाम मंदिर से जयकारों के साथ रवाना शुरू हुई। हनुमान चालीसा प्रबंध समिति के संस्थापक सत अमरनाथ महाराज के सानिध्य में उप मुख्यमंत्री डॉ. प्रेम चंद बैरवा ने लाल रंग का ध्वज दिखाकर यात्रा को रवाना किया। वे स्वयं भी श्रीराम ध्वज लेकर यात्रा के साथ चले। जयराम और भन्दे बालाजी महाराज के जयकारों से पूरा वातावरण भक्तिमय हो गया।

इस अवसर पर बड़ी संख्या में श्रद्धालु एवं भक्तगण यात्रा में शामिल हुए। श्रद्धालुओं में विशेष उत्साह और उमंग देखने को मिली मंदिर परिसर से बाहर निकलते ही पदयात्रा का विराट स्वरूप नजर आया। बड़ी संख्या में श्रद्धालु श्रीराम नाम अंकित ध्वज लिए पदयात्रा में शामिल हुए। मार्ग में जगह-जगह पुष्प वर्षा कर श्रद्धालुओं का स्वागत किया गया। अनेक स्थानों पर पानी, शर्बत, फल, चाय-बिस्कुट की व्यवस्था की गई।

कांग्रेस ने सुनीता महावर को महापौर प्रत्याशी बनाया

जयपुर। कांग्रेस में शनिवार सुबह से महापौर प्रत्याशी को लेकर तस्वीर स्पष्ट नहीं थी। धर्म सिंह सिंघानिया के समर्थक नामांकन पत्र लेने पहुंचे। इसके बाद भरत मेघवाल के नाम से भी पच्चा लिखा गया। वार्ड 110 की पार्षद सुनीता मेठी के नाम से भी नामांकन पत्र लिखा गया और दशरथ अटल का नाम भी सामने आया।

दोपहर बाद कांग्रेस विधायक रफीक खान, अमीन कागजी, पूर्व मंत्री प्रताप सिंह खाचरियावास और जयपुर शहर कांग्रेस अध्यक्ष सुनील शर्मा सहित स्थानीय नेताओं के बीच चर्चा हुई। इसके बाद वार्ड 118 की पार्षदसुनीता महावरको पार्टी का अधिकृत प्रत्याशी बनाया गया। महावर ने कांग्रेस नेताओं की मौजूदगी में नामांकन दाखिल किया। सुनीता मेठी और दशरथ अटल के नामांकन भी दाखिल हुए हैं, इसलिए अब 21 सितंबर की जांच के बाद तस्वीर और स्पष्ट होगी।

नामांकन के बाद कांग्रेस प्रत्याशी सुनीता महावर ने भाजपा बोर्ड के कार्यकाल को लेकर सवाल उठाए। उन्होंने कहा कि वे आंकड़ों के खेल में नहीं पड़ना चाहतीं और पार्षद अपने विवेक से मतदान करेंगे। कांग्रेस की ओर से बहुमत के आंकड़े से पीछे होने के बावजूद चुनाव लड़ने का फैसला राजनीतिक रूप से मुकाबले को बनाए रखने के रूप में देखा जा रहा है। महावर वार्ड 118 से पार्षद चुनी गई हैं। रिपोर्टों के अनुसार उन्होंने अपने वार्ड में भाजपा प्रत्याशी को 676 मतों से हराया था।महापौर चुनाव के साथ कांग्रेस के सामने नगर निगम में नेता प्रतिपक्ष तय करने का सवाल भी खड़ा है। महापौर के दू के लिए इन नामों की चर्चा चली, उनमें से कुछ नेताओं को अब नेता प्रतिपक्ष की भूमिका के लिए भी देखा जा रहा है। धर्म सिंह सिंघानिया और भरत मेघवाल के नाम इस संदर्भ में चर्चा में हैं।

बाड़ेबंदी में व्यस्त सरकार, भगवान भरोसे प्रसूताओं की जान : जूली

जयपुर । नेता प्रतिपक्ष टीकाराम जूली ने राज्य की भारतीय जनता पार्टी सरकार की घोर संवेदनहीनता और बढ़वाल स्वास्थ्य व्यवस्था पर तीखा हमला बोलेते हुए कहा है कि अपनी राजनीतिक बाड़ेबंदी और पुलिस-प्रशासन के खुले दुरुपयोग में दिन-रात व्यस्त रहने वाली भाजपा सरकार के पास प्रदेश की आम जनता का घु-ख-दर्द सुनने का जरा भी वक्त नहीं है। उन्होंने कहा कि एक तरफ सरकार निकाय चुनाव में अपनी फिफलता छुपाने के लिए भय का माहौल बनाने में लगी है, वहीं दूसरी तरफ पूरे राजस्थान में सारकारी अस्पतालों की कुव्यवस्था के कारण हमारी प्रसूताओं की असमय मौत का भयानक सिलसिला लगातार जारी है। नेता प्रतिपक्ष जूली ने हालिया दुखद घटना का उल्लेख करते हुए बताया कि अभी दो दिन पूर्व ही बूंदी के जनाना अस्पताल में सोजैरिजन प्रसव के बाद गंभीर हालत में रेफर की गई दो प्रसूताओं ने कोटा के निजी अस्पताल में दम तोड़ दिया।

गोविंददेवजी मंदिर में वृषभान दुलारी श्री राधारानी का प्राकट्यय दिवस उल्लास के साथ मनाया।

किलो घी और 6 किलो शहद का उपयोग किया गया। पांच वेदपाठी ब्राह्मणों ने वेदपाठ के बीच अभिषेक कराया। इससे पहले महंत अंजन कुमार गोस्वामी ने तिथि पूजन किया, जिसके बाद महाआरती के दर्शन हुए।राधारानी को पंजीरी, लड्डु और मावे की बर्फा का

भोग लगाया गया। राजभोग झांकी से पहले सादा चावल, मोठा चावल, नमकीन चावल, खिचड़ी, दाल, गढ़े की सब्जी, आलू-खसखस, आलू-परवल, सूखी अरबी, खीर, पनीर की सब्जी, पकोड़ी की सब्जी, आलू-मंगोड़ी की सब्जी, बैंगन-आलू-कोला और मिर्च-

बैंगन सहित विभिन्न व्यंजनों का कच्चा भोग अर्पित किया गया। इसके बाद छपन भोग झांकी के दर्शन हुए।

राधाष्टमी पर ठाकुर श्री गोविंददेवजी का भी विशेष श्रृंगार किया गया। उन्हें पीली-गुलाबी लपटा जामा पोशाक, विशेष अलंकार, आभूषण और